

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోట నామ సంవత్సరం, దక్షిణాయణం,
వర్ష ఋతువు , శ్రవణమాసం

- 467

శుక్ల పాడ్యమి - 03.09.2024
పుబ్బ - మంగళవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం **అష్టషష్ఠితమస్కర్ణ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాండే అష్టషష్ఠితమస్కంధః

తేషాం హి వచనం శ్రుత్వా వసిష్ఠః ప్రత్యువాచ హా ।
మిత్రామాత్యగణాన్ సర్వాన్ బ్రాహ్మణాన్స్తానిదం వచః॥ ॥ 68.1 ॥

యదసౌ మాతులకులే దత్తరాజ్యః పరం సుఖీ ।
భరతో వసతి భ్రాత్రా శత్రుఘ్నేన సమన్వితః ॥ ॥ 68.2 ॥

తచ్ఛ్రీఘ్రం జవనా దూతా గచ్ఛన్తు త్వరితైర్హయైః ।
ఆనేతుం భ్రాతరౌ వీరౌ కిం సమీక్షామహే వయమ్॥ ॥ 68.3 ॥

గచ్ఛన్వీతి తతస్సర్వే వసిష్ఠం వాక్యమబ్రువన్ ।
తేషాం తద్వచనం శ్రుత్వా వసిష్ఠో వాక్యమబ్రవీత్॥ ॥ 68.4 ॥

ఏహి సిద్ధార్థ విజయ జయన్తాశోకనన్దన ।
శ్రూయతామితికర్తవ్యం సర్వానేవ బ్రవీమి వః ॥ ॥ 68.5 ॥

పురం రాజగృహం గత్వా శీఘ్రం శీఘ్రజవైర్హయైః ।
త్యక్తశోకైరిదం వాచ్యః శాసనాద్భరతో మమ ॥ ॥ 68.6 ॥

పురోహితస్త్వాం కుశలం ప్రాహ సర్వే చ మన్త్రిణః ।
త్వరమాణశ్చ నిర్యాహి కృత్యమాత్యయికం త్వయా ॥ ॥ 68.7 ॥

మా చాస్మై ప్రోషితం రామం మా చాస్మై పితరం మృతమ్ ।
భవంతశ్చంసిషుర్గత్వా రాఘవాణామిమం క్షయమ్ ॥ ॥ 68.8 ॥

కౌశేయాని చ వస్త్రాణి భూషణాని వరాణి చ ।
క్షిప్రమాదయ రాజ్ఞశ్చ భరతస్య చ గచ్ఛత॥ ॥ 68.9 ॥

దత్తపథ్యశనా దూతా జగ్ముః స్వం స్వం నివేశనమ్ ।
కేకయాంస్తే గమిష్యంతః హయానారుహ్య సమ్మతాన్ ॥ ॥ 68.10 ॥

తతః ప్రాస్థానికం కృత్వా కార్యశేషమనన్తరమ్ ।
వసిష్ఠేనాభ్యనుజ్ఞాతా దూతాస్సన్వృరితా యయుః ॥ ॥ 68.11 ॥

న్యస్తేనాపరతాలస్య ప్రలమ్మస్యోత్తరం ప్రతి ।
నిషేవమాణాస్తే జగ్ముః నదీం మధ్యేన మాలినీమ్ ॥ 68.12 ॥

తే హస్తినాపురే గంగాం తీర్త్వా ప్రత్యజ్ముఖా యయుః ।
సాంచాలదేశమాసాద్య మధ్యేన కురుజాంగలమ్ ॥ 68.13 ॥

సరాంసి చ సుపూర్ణాని నదీశ్చ విమలోదకాః ।
నిరీక్షమాణాస్తే జగ్ముః ధూతాః కార్యవశాద్ద్రుతమ్ ॥ 68.14 ॥

తే ప్రసన్నోదకాం దివ్యాం నానావిహగసేవితామ్ ।
ఉపాతిజగ్ముర్వేగేన శరదణ్డాం జనాకులామ్ ॥ 68.15 ॥

నికూలవృక్షమాసాద్య దివ్యం సత్యోపయాచనమ్ ।
అభిగమ్యాభివాద్యం తం కులిజ్ఞాం ప్రావిశన్ పురీమ్ ॥ 68.16 ॥

ఆభికాలం తతః ప్రాప్య తే బోధిభవనాచ్ఛ్చుతామ్ ।
సిత్యపైతామహీం పుణ్యాం తేరురిక్షుమతీం నదీమ్ ॥ 68.17 ॥

అవేక్ష్యాంజలిపానాంశ్చ బ్రాహ్మణాన్ వేదపారగాన్ ।
యయుర్మధ్యేన బాహ్లికాన్ సుదామానం చ పర్వతమ్ ॥ 68.18 ॥

విష్ణోః పదం ప్రేక్షమాణా విపాశాం చాపి శాల్మలీమ్ ।
నదీర్వాపీస్తటాకాని పల్వలాని సరాంసి చ ॥ 68.19 ॥

పశ్యంతో వివిధాంశ్చాపి సింహవ్యాఘ్రమ్మృగద్విపాన్ ।
యయుః పథాఽతిమహతా శాసనం భర్తురీప్సవః ॥ 68.20 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే అష్టషష్ఠితమస్కంధః



॥ ఫలశ్రుతిః ॥

ఆయుష్యమారోగ్యకరం యశస్యం సాభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమ్పద్ధికామైః ॥

॥ శ్రీరమచంద్ర పరబ్రహ్మణే నమః ॥

అథ ధన్వంతరి ధ్యేనమ్

అచ్యుతానంత గోవింద, విష్ణో నారాయణామృత ।
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సప్తహస్తాధ్యేనో

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేస్తు గ్రహాః కుర్వంతు మంగళమ్ ॥



అథ క్షమాప్రాధ్నో : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥

అథ సుంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

